



ದೈತ್ಯ ಸೈಕಲ್

ಜರ್ಮನಿ ದೇಶದ ವ್ಯಕ್ತಿಯೊಬ್ಬ ಅತ್ಯಂತ ಭಾರದ ಸೈಕಲ್ ತಯಾರಿಸಿದ್ದಾನೆ. ಷೆಲ್ವಿಂಗ್ ಹೋಲಿಸ್ಪೀನ್ ನಲ್ಲಿ ವಾಸವಾಗಿರುವ ವರ್ಷದ ಫ್ರಾಂಕ್ ಡೋನ್, ಈ ದೈತ್ಯ ಸೈಕಲ್‌ನ ಸೃಷ್ಟಿಕರ್ತ. ಇದಕ್ಕಾಗಿ 3500 ಪೌಂಡ್ (ಸುಮಾರು 30,500 ರೂಪಾಯಿಗಳು) ಹಣ ವೆಚ್ಚಮಾಡಿದ್ದಾನೆ. ಗೊಬ್ಬರವನ್ನು ಹರಡಲು ಬಳಸುವ ದೊಡ್ಡ ಗಾಲಿ ಹಾಗೂ ಉಳಿಕೆ ಪಳಿಕೆ (ಸ್ಕ್ರಾಪ್) ಕಬ್ಬಿಣವನ್ನು ಸೈಕಲ್ ನಿರ್ಮಾಣಕ್ಕಾಗಿ ಬಳಸಿಕೊಂಡಿದ್ದಾನೆ. ಸುಮಾರು 5000 ಜನರ ಸಮ್ಮುಖದಲ್ಲಿ ಸುಮಾರು 100 ಮೀಟರ್‌ನಷ್ಟು ದೂರ ಕ್ರಮಿಸಿ ಇದು ಸವಾರಿಯೋಗ್ಯ ಸೈಕಲ್ ಎಂದು ತೋರಿಸಿದ್ದಾನೆ. ಗಂಟೆಗೆ 5 ಕಿಲೋಮೀಟರ್ ಚಲಿಸುವ ಈ ಸೈಕಲ್ 1.08 ಟನ್ ಭಾರವಿದೆ. 1.53 ಮೀಟರ್ ಸುತ್ತಳತೆಯುಳ್ಳ ಇದರ ಗಾಲಿಗಳೇ ನೂರಾರು ಕಿಲೋಗ್ರಾಂ ನಷ್ಟು ತೂಕ ಹೊಂದಿದೆ. ಇಷ್ಟು ದೊಡ್ಡ ಗಾತ್ರ ಹಾಗೂ ಭಾರೀ ತೂಕದ್ದಾಗಿದ್ದರೂ ಈ ಸೈಕಲ್ ಸವಾರಿ ಮಾಡುವುದು ಬಲು ಸುಲಭವೆಂದು ಡೋನ್ ಹೇಳಿಕೊಂಡಿದ್ದಾನೆ.

ಬೆಲ್ಜಿಯಂ ದೇಶದ ಜೆಫ್ ಪೀಟರ್ ಎಂಬಾತ ನಿರ್ಮಿಸಿದ 860 ಕಿಲೋಗ್ರಾಂ ತೂಕದ ಸೈಕಲ್ ಇದುವರೆಗಿನ ವಿಶ್ವ ದಾಖಲೆ. ಆದರೆ ಅದಕ್ಕಿಂತಲೂ ಹೆಚ್ಚಿನ ಭಾರವುಳ್ಳ ಈ ದೈತ್ಯ ಸೈಕಲ್ ಮೂಲಕ ಪೀಟರ್ ಹೊಸ ದಾಖಲೆಯನ್ನು ನಿರ್ಮಿಸಿದ್ದಾನೆ.

■ ವಿನಯ್‌ಕುಮಾರ್ ಬಿ.ಹೆಚ್.

